



Peel District School Board (पील डिस्ट्रिक्ट स्कूल बोर्ड) में Special Education (विशेष शिक्षा): Individual Education Plans (IEP) व्यक्तिगत शिक्षा योजनाएँ (आइ ई पी)

माता-पिता के लिए मार्गदर्शक

व्यक्तिगत शिक्षा योजना क्या है?

यह योजना Peel District School Board (पील डिस्ट्रिक्ट स्कूल बोर्ड) का आपके बच्चे के अध्ययन में सहायता करने का एक तरीका है। हम आपके बच्चे की रुचियों, ताकतों, जरूरतों और लक्ष्यों को समझना चाहते हैं। हमें यह किसी भी बच्चे के लिए जानना महत्वपूर्ण है। विशेष शिक्षा की जरूरतों वाले बच्चों के लिए, यह जानकारी एक Individual Education Plan (व्यक्तिगत शिक्षा योजना) में शामिल की गई है। यह योजना हमें वह विशेष शिक्षा कार्यक्रमों या सेवाओं को प्रदान करने में सहायता करती है जिनकी आपके बच्चे को सफल होने के लिए आवश्यकता है।

यह योजना कैसे विकसित की जाती है?

आपके बच्चे के स्कूल का विशेष शिक्षा दल यह योजना लिखता है, इनकी सहायता से:

- आपके बच्चे के शिक्षक
- अन्य विशेषज्ञ, जैसे मार्गदर्शन सलाहकार, विशेष शिक्षा कर्मचारी जो इस प्रक्रिया में पहले शामिल थे, प्रधानाचार्य, और सामुदायिक संस्थाओं या सेवाओं के कर्मचारी।
- अन्य जानकारी, जैसे एक पूर्व Individual Education Plan (IEP), (व्यक्तिगत शिक्षा योजना), आपके बच्चे का Ontario Student Record (ओन्टारियो छात्र रिकार्ड), या आंकलन (जैसे आपके बच्चे की शिक्षा, स्वास्थ्य या व्यवहार)

- आपका परिवार। एक माता/पिता के रूप में, सबसे अच्छी योजना बनाने में आप एक महत्वपूर्ण भूमिका निभाते हैं। आपके द्वारा दी गई जानकारी स्कूल को आपके बच्चे के व्यक्तित्व, विकास, अध्ययन, और प्राथमिकताओं को समझने में सहायता करती है। आपका बच्चा भी इस योजना को बनाने में शामिल हो सकता है (और 16 वर्ष की उम्र के बाद उसकी सलाह लेने का अधिकार है)। जब छात्र इस प्रक्रिया का हिस्सा बनते हैं, जैसे शैक्षिक लक्ष्य तय करना, तो वह ज्यादातर अपने अध्ययन के लिए अधिक जिम्मेदारी लेते हैं।

यह योजना आपके बच्चे के विशेष शिक्षा कार्यक्रम शुरू होने के 30 दिन के अंदर बन जानी चाहिए। आपको इस योजना की एक कापी मिलेगी, और दूसरी आपके बच्चे के Ontario Student Record (ओन्टारियो छात्र रिकार्ड) में जाएगी।

इस योजना में क्या शामिल है?

शिक्षक और सहायक कर्मचारी इस शिक्षा योजना का प्रयोग आपके बच्चे या बच्ची की आवश्यकताओं को पूरा करने, और उसकी प्रगति का निरीक्षण करने के लिए करते हैं। इस योजना की जानकारी में शामिल है:

- विशिष्टता और स्थान नियोजन
- आपके बच्चे के अध्ययन की आवश्यकताएँ, कुशलताएँ, अध्ययन के तरीके, और आंकलन।
- विषय, पाठ्यक्रम या कार्यक्रम जहाँ आपके बच्चे को विशेष शिक्षण, सहायता और/या सेवाएँ प्राप्त हो रही हैं।
- ऐसी सहायता और कूट नितियों के प्रकार जिनकी आपके बच्चे को मदद करने के लिए आवश्यकता है।
- लक्ष्य और उम्मीदें, जो हमें बताते हैं कि आपके बच्चे में क्या प्राप्त करने की क्षमता होनी चाहिए, और हमें पूरे वर्ष के दौरान अध्ययन को नापने में मदद करते हैं।
- 14 वर्ष या उससे बड़े बच्चों के लिए योजना, उन्हें अपने जीवन के अगले स्तर में व्यवस्थित होने में सहायता करने के लिए, जैसे हाई स्कूल, अन्य पढ़ाईयाँ, कार्यस्थल, या समुदाय में रहना।

ज्यादातर छात्रों के लिए प्रगति उनकी रिपोर्ट कार्ड पर रिकार्ड की जाएगी। आपके बच्चे के कार्यक्रम पर निर्भर करते हुए, आप प्रगति को Individual Education Plan (व्यक्तिगत शिक्षा योजना) पर लिखा हुआ भी पा सकते हैं।

क्या यह योजना बदल सकती है?

पूरे वर्ष के दौरान, आपके बच्चे के शिक्षक सफल अध्ययन की कूट नितियों को सीधे शिक्षा योजना में लिखेंगे, और वह कूट नितियों में सुधार भी कर सकते हैं। यह सब प्रक्रिया का हिस्सा है।

यह योजना एक स्कूल वर्ष के लिए लक्ष्य निश्चित करती है, और हम औपचारिक तरीके से हर वर्ष इसका पुनरीक्षण और नवीनीकरण करते हैं। इसके अलावा, स्कूल पूरे वर्ष के दौरान आपके बच्चे की प्रगति का मूल्यांकन करता है। जरूरत पडने पर हम बदलाव करेंगे, जैसे नए लक्ष्य निश्चित करना यदि आपके बच्चे का अध्ययन उम्मीद से बेहतर या और धीरे चल रहा है।

आपको और जानकारी कहाँ मिल सकती है?

The Individual Education Plan (व्यक्तिगत शिक्षा योजना) और विशेष शिक्षा के बारे में और जानने के लिए, कृपया:

- अपने बच्चे के शिक्षक या प्रधानाचार्य से बात कीजिए।
- अपने बच्चे के स्कूल के विशेष शिक्षा के शिक्षक से सम्पर्क कीजिए।
- The Peel District School Board (पील डिस्ट्रिक्ट स्कूल बोर्ड) की वेबसाइट, www.peelschools.org/speced पर जाइए।
- The Ontario Ministry of Education (ओन्टारियो शिक्षा मंत्रालय) की वेबसाइट पर www.edu.gov.on.ca, पर जाइए, प्राथमिक और माध्यमिक शिक्षा पर क्लिक कीजिए, फिर विशेष शिक्षा लिंक्स का अनुसरण कीजिए।
- The Peel District School Board (पील डिस्ट्रिक्ट स्कूल बोर्ड) को 905-890-1099 या 1-800-668-1146, एक्सटेंशन 2345 पर फोन कीजिए।